

22-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రిని ప్రీతిగా స్మృతి చేస్తే మీరు పూర్తిగా సంతృప్తి (నిహాల్) చెందుతారు. దృష్టి ద్వారా తృప్తి చెందుట అనగా (నజర్ సే నిహాల్) విశ్వాభికారులుగా అగుట”

ప్రశ్న:- నజర్ సే నిహాల్ కీందా స్వామి సద్గురు..... (స్వామీ, సద్గురువు అయిన పరమాత్ముని ఒక్క చల్లని చూపు మనకు ఎంతో తృప్తినిస్తుంది,.....) దీని వాస్తవిక అర్థమేమి?

సమా:- ఆత్మకు తండ్రి ద్వారా మూడవ నేత్రము లభించినప్పుడు, ఆ కంటి ద్వారా తండ్రిని గుర్తించినప్పుడు ఆత్మ సంపూర్ణ తృప్తి చెందుతుంది. అనగా సద్గతి లభిస్తుంది. **తండ్రి చెప్తున్నారు - పిల్లలూ! దేహ్-అభిమానులై మీరు నా పై దృష్టిని లపండి అనగా నన్ను స్మృతి చేయండి. ఇతర సాంగత్యములన్నిటిని వదిలి ఒక్క నాతోనే జూడించండి.** అప్పుడు బేహాల్ (దిగులుగా ఉన్న స్థితి) అనగా కంగాల్ (నిరుపేదల) నుండి తృప్తి అనగా శ్రీమంతులుగా తయారైపోతారు.

ఓంశాంతి. మధురాతి మధురమైన ఆత్మిక పిల్లలు ఎవరి వద్దకు వస్తారు? ఆత్మిక తండ్రి వద్దకు. మనము శివబాబా వద్దకు వెళ్తున్నామని భావిస్తారు. శివబాబా సర్వాత్మల తండ్రి అని కూడా ఆత్మలకు తెలుసు. అంతేకాక వారు సుప్రీమ్ టీచరు, సుప్రీమ్ సద్గురువు కూడా అని పిల్లలకు నిశ్చయముండాలి. సుప్రీమ్ అనగా పరమ శ్రేష్ఠము. వారినొక్కరినే పృథి చీయాలి. దృష్టితో దృష్టి కలుపుతారు. నజర్ సే నిహాల్ కీందా స్వామి సద్గురు..... అను గాయనము కూడా ఉన్నది. దాని అర్థము తెలుసుకోవాలి. దృష్టితో తృప్తి - ఎవరిని తృప్తి పరిచారు? ప్రపంచమంతటినీ తృప్తిపరచారని తప్పక అనాలి. ఎందుకనగా వారు సర్వుల సద్గతిదాత. సర్వులను ఈ పతిత ప్రపంచము నుండి తీసుకెళ్లేవారు. అయితే ఇప్పుడు దృష్టి ఎవరిది? ఈ కనులతో చూచే దృష్టా? కాదు. జ్ఞాన మూడవ నేత్రము లభిస్తుంది. దాని వలన మీరు మన ఆత్మలందరి తండ్రి అని ఆత్మ తెలుసుకుంటుంది. తండ్రి ఆత్మలకు సలహానిస్తున్నారు - నన్ను పృథి చేయండి. తండ్రి ఆత్మలకు అర్థము చేయిస్తున్నారు - ఆత్మలే పతితముగా, తమోప్రధానముగా తయారైనవి. ఇప్పుడు ఇది మీ 84వ జన్మ. ఈ నాటకము ఇప్పుడు పూర్తవుతుంది. తప్పక పూర్తి కానే కావాలి. ప్రతి కల్పము పాత ప్రపంచము నుండి కొత్త ప్రపంచము తయారౌతుంది. మరలా కొత్త ప్రపంచము పాతదిగా అవుతుంది. పేర్లు కూడా వేరు వేరుగా ఉన్నాయి. కొత్త ప్రపంచము పేరు సత్మయుగము. మొదట మీరు సత్మయుగములో ఉండేవారు. తర్వాత పునర్జన్మలు తీసుకుంటూ 84 జన్మలు గడిపారని తండ్రి తెలిపించారు. ఇప్పుడు మీ ఆత్మ తమోప్రధానముగా అయిపోయింది. తండ్రిని పృథి చేస్తే పూర్తిగా తృప్తి చెందుతారు. తండ్రి సన్ముఖములో చెప్తున్నారు - నన్ను పృథి చేయండి. నేను ఎవరు? పరమపిత పరమాత్మను. **తండ్రి చెప్తున్నారు - పిల్లలూ! దేహ్ - అభిమానులుగా కండి, దేహాభిమానులుగా కాకండి. ఆత్మాభిమానులై మీరు నాతో దృష్టిని జూడిస్తే మీరు సంపూర్ణ తృప్తి చెందుతారు. తండ్రిని స్మృతి చేస్తూ ఉండండి.** ఇందులో ఏ కష్టమూ లేదు. చదివేది ఆత్మనే. పాత్రను అభినయించేది కూడా ఆత్మనే. ఇది ఎంతో చిన్నది. మీరు ఇచ్చటకు వచ్చినప్పుడు 84 జన్మల పాత్రను అభినయిస్తారు. మరలా అదే పాత్రను రిపీట్ చేయాలి. 84 జన్మల పాత్ర అభినయిస్తూ ఆత్మ పతితమైపోయింది. ఇప్పుడు ఆత్మలో కొద్దిగా కూడా శక్తి లేదు. ఇప్పుడు ఆత్మ అసంతృప్తిగా ఉంది. అనగా ఏ మాత్రము తృప్తి లేదు. బేహాల్ (దిగులు) అనగా కంగాల్ (నిరుపేద)గా ఉన్నారు. ఇప్పుడు తృప్తిగా, సంతృప్తముగా

ఎలా తయారు కావాలి? ఈ పదము భక్తిమార్గములోనిది. దీనిని గురించి తండ్రి అర్థము చేయిస్తున్నారు. వేదములు, శాస్త్రములు, చిత్రములు మొదలైన వాటి పై కూడా అర్థము చేయిస్తారు. మీరు ఈ చిత్రములను శ్రీమతముననుసరించి తయారు చేశారు. ఆసులీ మతమును అనుసరించి అనేక చిత్రాలున్నాయి. అవన్నియు మట్టితో లేక రాతితో తయారు చేసినవి. ఆ చిత్రాలకు ఎలాంటి కర్తవ్యము లేదు. ఇచ్చటే తండ్రి వచ్చి పిల్లలను చదివిస్తారు. భగవానువాచ అనగా ఇది వారు ఇచ్చిన జ్ఞానము కదా. విద్యార్థులకు వీరు ఫలానా బీచరు అని తెలుసు. అనంతమైన తండ్రి ఒక్కసారి మాత్రమే వచ్చి ఇటువంటి అద్భుతమైన చదువును చదివిస్తారని పిల్లలైన మీకు తెలుసు. ఈ చదువుకు, ఆ చదువుకు పగలుకు రాత్రికి ఉన్నంత వ్యతాసముంది. ఆ చదువు చదువుతూ-చదువుతూ రాత్రి(అంధకారము) అయిపోతుంది. ఈ చదువు ద్వారా పగలు (ప్రకాశము)లోనికి వెళ్లిపోతారు. ఆ చదువు అయితే జన్మ-జన్మాంతరాలుగా చదువుతూ వచ్చారు. ఇందులో తండ్రి స్పష్టముగా తెలుపుతున్నారు - ఆత్మ ఎప్పుడు పవిత్రమౌతుందో అప్పుడు ధారణ జరుగుతుంది. పులి పాలు బంగారు గిన్నెలో మాత్రమే నిలుస్తాయని చెప్తారు. ఇప్పుడు మనము బంగారు పాత్రగా తయారవుతున్నామని పిల్లలైన మీకు తెలుసు. ఉండేది మనుష్యులే కాని ఆత్మ సంపూర్ణ పవిత్రముగా తయారు కావాలి. 24 క్యారెట్ల బంగారు వలె ఉండేది. ఇప్పుడు 9 క్యారెట్లుగా తయారైపోయింది. ప్రకాశవంతముగా వెలుగుతున్న ఆత్మ జ్యోతి ఇప్పుడు కొడిగట్టిన దీపము వలె ప్రకాశము తగ్గిపోయింది. ఆత్మజ్యోతి వెలిగి ఉన్నవారికి, ఆరిపోయి ఉన్నవారికి చాలా వ్యతాసముంటుంది. అయితే జ్యోతి ఎలా వెలిగింది. పదవి ఎలా పొందుకున్నది - ఈ విషయాలను తండ్రి మాత్రమే తెలిపిస్తారు. తండ్రి చెప్తున్నారు - నన్ను స్మృతి చేయండి. నన్ను ఎవరైతే మంచి రీతిగా స్మృతి చేస్తారో నేను కూడా వారిని మంచిరీతిగా స్మృతి చేస్తాను. నజర్ సే నిహాల్ చేయువారు స్వామి అయిన మన తండ్రి ఒక్కరేనని కూడా పిల్లలకు తెలుసు. ఇతని ఆత్మ కూడా తృప్తి చెందుతుంది. మీరందరూ దీపపు పురుగులు. వారిని శమా(దీపము) అని అంటారు. కొన్ని దీపపు పురుగులు కేవలము ప్రదక్షిణ చేయుటకు వస్తాయి. కొన్ని మంచిరీతిగా గుర్తిస్తాయి. అప్పుడు జీవించి ఉండే మరణిస్తాయి. కొన్ని చుట్టూ తిరిగి వెళ్లిపోతాయి. మరలా అప్పుడప్పుడు వస్తాయి. మరలా వెళ్లిపోతాయి. ఈ గాయనమంతయూ ఈ సంగమ యుగముదే. ఈ సమయములో ఏమేమి జరుగుతున్నాయో అవే శాస్త్రములుగా తయారౌతాయి. తండ్రి ఒక్కసారి మాత్రమే వచ్చి వారసత్వమిచ్చి వెళ్లిపోతారు. అనంతమైన తండ్రి తప్పక అనంతమైన వారసత్వమును ఇస్తారు. 21 తరాలు అని గాయనము కూడా ఉన్నది. సత్యయుగములో వారసత్వము ఎవరిస్తారు? రచయిత అయిన భగవంతుడే అర్థకల్పము కొరకు వారి రచనకు వారసత్వమును ఈ సంగమ యుగములోనే ఇస్తారు. అందరూ వారినే స్మృతి చేస్తారు. వీరు తండ్రియే కాక బీచరు, స్వామి, సద్గురువు కూడా అయ్యారు. భలే మీరు ఇతరులెవరినైనా స్వామి, సద్గురువు అంటూ ఉండవచ్చు. కాని సత్యమైనవారు ఒక్క తండ్రి మాత్రమే. ఎల్లప్పుడూ సత్యమైన వారని(బ్రూత్ అని) ఆ తండ్రి మాత్రమే పిలువబడుతారు. ఆ సత్యమైన తండ్రి(బ్రూత్) వచ్చి ఏమి చేస్తారు? వారు పాత ప్రపంచమును సత్యఖండముగా తయారు చేస్తారు. సత్యఖండము కొరకు మనము పురుషార్థము చేస్తున్నాము. సత్య ఖండము ఉన్నప్పుడు ఇతర ఖండములు ఏవియూ లేవు. ఇవన్నియూ తర్వాత వస్తాయి. సత్య ఖండము గురించి ఎవరికీ తెలియదు. పోతే ఇప్పుడున్న ఖండముల గురించి అయితే అందరికీ తెలుసు. ప్రజలకు తమ-తమ ధర్మస్థాపకుల గురించి తెలుసు. అయితే సూర్యవంశము, చంద్రవంశము ఈ సంగమ

యుగములోని బ్రాహ్మణ కులముల గురించి ఎవ్వరికీ తెలియదు. ప్రజాపిత బ్రహ్మను అంగీకరిస్తారు. బ్రాహ్మణులమైన మేము బ్రహ్మ సంతానమని అంటారు కాని వారు గర్హజనితులు. మీరు ముఖవంశావళికి చెందినవారు. వారు అపవిత్రులు. మీరు పవిత్రమైన ముఖవంశావళివారు. మీరు ముఖవంశావళిగా తయారై మరలా భీ-భీ ప్రపంచమైన రావణ రాజ్యము నుండి వెళ్లిపోతారు. అచ్చట రావణ రాజ్యముండదు. ఇప్పుడు మీరు నూతన ప్రపంచములోనికి వెళ్లిపోతారు. దానిని నిర్వికారి ప్రపంచమని అంటారు. ప్రపంచమే కొత్తదిగా, పాతదిగా అవుతుంది. అది ఎలా అవుతుందో కూడా ఇప్పుడు మీరు తెలుసుకున్నారు. ఇతరులెవ్వరి బుద్ధిలోనూ లేదు. లక్షల సంవత్సరముల విషయమైతే ఎవ్వరూ తెలుసుకోలేరు. ఇది కొద్ది సమయపు విషయమే. తండ్రి కూర్చోని ఇదంతయూ పిల్లలకు అర్థము చేయిస్తున్నారు.

ముఖ్యముగా భారతదేశములో ధర్మగ్లాని అయినప్పడే నేను వస్తానని తండ్రి చెప్తున్నారు. నిరాకార పరమాత్ముడంటే ఎవరో ఇతర స్థానములలోని వారెవ్వరికీ తెలియదు. పెద్ద పెద్ద లింగాకారములను తయారు చేసి ఉంచేతారు. ఆత్మ యొక్క సైజు ఎప్పుడు కూడా చిన్నది-పెద్దదిగా అవ్వదని పిల్లలకు తెలియజేయబడింది. ఆత్మ ఎలాగైతే అవినాశియో, అలా తండ్రి కూడా అవినాశియే. వారు సుప్రీమ్ ఆత్మ. సుప్రీమ్ అనగా వారు సదా పవిత్రులు అంతేకాక నిర్వికారులు. ఆత్మలైన మీరు కూడా నిర్వికారులుగా ఉండేవారు. ప్రపంచము కూడా నిర్వికారముగా ఉండేది. దానిని సంపూర్ణ నిర్వికారి ప్రపంచమని, నూతన ప్రపంచమని అంటారు. అది మరలా తప్పక పాతదిగా అవుతుంది. కళలు తగ్గిపోతూ వస్తాయి. రెండు కళలు తగ్గిన చంద్ర వంశీయుల రాజ్యముండేది. తర్వాత ప్రపంచము పాతదాతూ పోతుంది. తర్వాత వేరు వేరు ఖండాలు వస్తూ ఉంటాయి. వాటిని బ్లెండ్(ఉపకథలు) అని అంటారు. అయితే అన్నియూ కలసి(మిక్స్అప్ / Mixup) పోతాయి. డ్రామా ప్లాను అనుసారము ఏది జరుగుతుందో అది మరలా రిపీట్ అవుతుంది. బౌద్ధుల ధర్మస్థాపకుడు వచ్చి ఎంతోమందిని బౌద్ధ ధర్మములోనికి తీసుకొని వెళ్లాడు. ధర్మమును మార్చివేశాడు. హిందువులు తమ ధర్మమును తామే మార్చుకున్నారు. ఎందుకనగా కర్మ భ్రష్టమైనందున ధర్మ భ్రష్టముగా కూడా అయిపోయారు. వామమార్గములోకి వెళ్లిపోయారు. జగన్మాథ మందిరములోనికి కూడా భలే వెళ్లి ఉంటారు. కాని ఎవరి ఆలోచనలు కూడా నడచి ఉండవు. స్వయం వికారులైనందున వారిని కూడా వికారులుగా చూపించారు. అంతేగాని పవిత్రముగా ఉండిన దేవతలు వామమార్గములోనికి వెళ్లినప్పడు ఇలా అయ్యారని వారికి తెలియదు. మందిరములోని చిత్రములన్నియు ఆ సమయములోనివే. దేవతలనే పేరు చాలా మంచి పేరు. హిందువులనేది హిందూ స్థానము యొక్క పేరు. స్వయమును హిందువులని చెప్పకున్నారు. చాలా పెద్ద తప్పు జరిగిపోయింది. అందుకే యదా యదాహి ధర్మస్త..... భారతదేశములో వస్తానని తండ్రి చెప్తున్నారు. అంతేగాని నేను హిందూ స్థానములో వస్తానని చెప్పరు. ఇది భారతదేశము. హిందూస్థానముగాని, హిందూ ధర్మముగాని లేనే లేవు. హిందూస్థానమనే పేరును ముసల్మానులు పెట్టారు. ఇది కూడా డ్రామాలో నిర్ణయింపబడి ఉన్నది. మంచిలీతిగా అర్థము చేసుకోవాలి. ఇది కూడా జ్ఞానమే. పునర్జన్మ తీసుకుంటూ-తీసుకుంటూ, వామమార్గములోనికి వస్తూ-వస్తూ భ్రష్టాచారులుగా అయిపోతారు. దేవతల ముందుకు వెళ్లి మీరు సంపూర్ణ నిర్వికారులని, మేము వికారి పాపులమని చెప్తారు. ఇతర ఖండములోని వారెవ్వరూ ఈ విధముగా చెప్పరు. మేము నీచులము, మాలో ఏ గుణములు లేవని అనడము ఎప్పుడూ

విని ఉండరు. సిక్కు మతస్థులు కూడా గ్రంథ్ సాహెబ్ (సిక్కుల మతగ్రంథము) ముందు కూర్చుంటారు. “ ఓ నానక్! మీరు నిర్వకారులు మేము వికారులము” అని ఎప్పడూ అనరు. నానక్ పంక్తి(మార్గము) వారు కంకణము ధరిస్తారు. అది నిర్వకాలితనమునకు గుర్తు. అయితే వికారులు లేకుండా ఉండలేరు. అసత్యపు గుర్తులు ఉంచుకున్నారు. ఎలాగైతే హిందువులు పవిత్రతకు గుర్తుగా జంఘమును ధరిస్తారో, అలా వారు కంకణమును ధరిస్తారు. ఈ సమయములో ధర్మమును కూడా గౌరవించరు. ఇప్పడూ భక్తిమార్గము నడుస్తూ ఉన్నది. దీనిని భక్తి సంప్రదాయమని అంటారు. జ్ఞాన సంప్రదాయము సత్యయుగములో ఉంటుంది. సత్యయుగములోని దేవతలు సంపూర్ణ నిర్వకారులు. కలియుగములో ఒక్కరు కూడా సంపూర్ణ నిర్వకారులుగా ఉండరు. ప్రవృత్తి మార్గము వారిని తండ్రియే స్థాపన చేస్తారు, మిగిలిన గురువులందరూ నివృత్తి మార్గములోనివారు. వారి ఫోర్డ్ ఎక్కువైపోయింది. తండ్రి చెప్తున్నారు - మీరు ఏదైతే ఇంతవరకు ఎవరి ద్వారా చదువుకున్నారో, వారందరినీ నేను కలవను. నేను వచ్చినప్పుడు అందరినీ నజర్ సే నిహాల్ చేస్తాను. నజర్ సే నిహాల్ కీందా స్వామి సద్గురువు..... అనే గాయనము కూడా ఉంది. ఇచ్చటికి మీరు ఎందుకు వచ్చారు? సంపూర్ణ తృప్తి చెందుటకు. విశ్వాభికారులుగా అగుటకు వచ్చారు. తండ్రిని స్మృతి చేస్తే తృప్తి చెందుతారు. ఇలా చేసినందున మీరు ఇలా అవుతారని ఎవ్వరూ చెప్పరు. మీరు ఇలా తయారు కావాలని తండ్రి మాత్రమే చెప్తారు. మీరు లక్ష్మీ-నారాయణగా ఎలా తయారయ్యారు? ఇది ఎవ్వరికీ తెలియదు. పిల్లలైన మీకు తండ్రి అన్నియూ తెలిపిస్తారు. ఇతనే 84 జన్మలు తీసుకొని పతితమయ్యాడు. మరలా మిమ్ములను ఇలా తయారు చేయుటకు వచ్చాను.

తండ్రి తమ పరిచయము కూడా ఇస్తారు, దృష్టితో తృప్తి కూడా పరుస్తారు. ఇలా ఎవరి గురించి చెప్తారు? ఒక్క సద్గురువు గురించి మాత్రమే చెప్తారు. ఆ గురువులు అనేకమంది ఉన్నారు. మాతలు, అబలలు, చాలా అమాయకులు. మీరందరూ భోలానాథుని పిల్లలు. శంకరుడు మూడవ కన్ను తెరుస్తూనే వినాశనమైపోయిందని చెప్తారు. ఇది కూడా పాపమే కదా. తండ్రి ఎప్పడూ ఇటువంటి పని చేయుటకు ఆదేశమునివ్వరు. వినాశనము ఇతర వస్తువుల ద్వారా అవుతుంది కదా. తండ్రి ఇటువంటి ఆదేశమునివ్వరు. అవన్నియూ సైన్లువారు తయారు చేస్తారు. మా కులమును మేమే నాశనము చేసుకుంటామని కూడా తెలుసు. వారు కూడా ద్రామాలో బంధింపబడి ఉన్నారు, వదలి పెట్టలేరు. ఎంతో పేరు ప్రతిష్ఠలు తెచ్చుకుంటారు. చంద్రుని పైకి వెళ్తారు. కాని లాభమేమియూ లేదు.

**మధురాతి మధురమైన పిల్లలూ! మీరు కూడా తండ్రితో దృష్టి జోడించండి లేక ఓ ఆత్మలారా! మీ తండ్రిని స్మృతి చేస్తే తృప్తి చెందుతారు.** బాబా చెప్తున్నారు - ఎవరైతే నన్ను స్మృతి చేస్తారో నేను కూడా వారిని స్మృతి చేస్తాను. ఎవరైతే నా కొరకు సేవ చేస్తారో, నేను కూడా వారిని స్మృతి చేస్తాను. అందువలన వారికి శక్తి లభిస్తుంది. మీరందరూ ఇచ్చట కూర్చొని ఉన్నారు. ఎవరు నిహాల్ అయిపోతారో వారే రాజులుగా అవుతారు. ఇతర సాంగత్యములను వదలి ఒక్కరితోనే జోడించమనే గాయనము కూడా ఉంది. ఆ ఒక్కరు నిరాకారులు. ఆత్మ కూడా నిరాకారమే. తండ్రి చెప్తున్నారు - నన్ను స్మృతి చేయండి. మీరు స్వయంగా ఓ పతితపావనా!..... అని పిలుస్తారు. అయితే ఎవరిని పిలిచారు? బ్రహ్మనా, విష్ణువునా, శంకరుడినా? వీరెవ్వరినీ కాదు. పతితపావనలు వారొక్కరు మాత్రమే. వారు సదా పవిత్రముగానే ఉంటారు. వారిని సర్వశక్తివంతులని



అంటారు. ఆ తండ్రి మాత్రమే సృష్టి ఆదిమధ్యాంతముల జ్ఞానమును వినిపిస్తారు. వారికి సర్వ శాస్త్రములు తెలుసు. ఆ సన్యాసులు శాస్త్రములు మొదలైనవాటిని చదివి బిరుదును(టైటిల్) తీసుకుంటారు. తండ్రికైతే ఇంతకుమునుపే బిరుదులు ఉన్నాయి. వారు చదివి బిరుదులు తీసుకోరు. మంచిది!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

**ధారణ కొరకు ముఖ్య సారము**

1. శమా(దీపము) పై జీవించి ఉండే మరణించే దీపపు పురుగులుగా తయారు కావాలి. కేవలము ప్రదక్షిణ చేయువారిగా కాదు. ఈశ్వరీయ చదువును ధారణ చేయుటకై బుద్ధిని సంపూర్ణ పావనముగా తయారు చేసుకోవాలి.
2. ఇతర సాంగత్యములన్నియు తొంది ఒక్క తండ్రి సాంగత్యములో ఉండాలి. ఒక్కరి స్మృతి ద్వారా స్వయాన్ని నిహిల్(తృప్తి) చేసుకోవాలి.

**పరదానము:-** “ దేహ భావము నుండి భిన్నమై పరమాత్మ ప్రేమను అనుభవము చేయు

**కమల ఆసన ధారీ భవ ”**

కమల ఆసనము బ్రాహ్మణాత్మల శ్రేష్ఠ స్థితికి గుర్తు. ఇటువంటి కమల ఆసనధారీ అత్తలు దేహ భావము నుండి స్వతహాగా భిన్నముగా ఉంటారు. వారిని శరీర భావము తనవైపు ఆకర్షించదు. ఎలాగైతే బ్రహ్మబాబాకు నడుస్తూ, తిరుగుతూ ఫలిస్తూ రూపము లేక దేవతా రూపము స్మృతిలో ఉండినదో అలా న్యాయురల్ దేహి-అభిమాని స్థితి సదా ఉండాలి. ఈ స్థితిని దేహ భావమునకు భిన్న స్థితి అని అంటారు. ఇలా దేహ భావము నుండి భిన్నంగా ఉండువారే పరమాత్మకు ప్రియంగా అవుతారు.

**స్లోగన్:-** “ మీ విశేషతలు లేక గుణాలు ప్రభు ప్రసాదాలు, వాటిని “నావి” అనుకొనుటే

**దేహ - అభిమానము ”**

